

हम सबके प्रकाशपुंज हैं गांधी



अवधेश राजपूत

हिंदू-मुस्लिम एकता की नींव पर खड़े सेकुलर भारत के पक्षधर थे। गांधी का हिंदुत्व सहिष्णु, समावेशी, उदार और दूसरों की आस्थाओं का सम्मान करने वाला था। वास्तव में इस उपमहाद्वीप या पूरी दुनिया के इतिहास में किसी और नेता ने गांधीजी की तरह अंतर-धार्मिक सौहार्द को अपने राजनीतिक संघर्ष का केंद्रीय एजेंडा नहीं बनाया।

दूसरी गलत धारणा, जिसने गांधीजी के बारे में पाकिस्तानियों को निष्पक्ष धारणा बनाने से रोका, यह है कि गांधी यह नहीं चाहते थे कि पाकिस्तान के रूप में एक अलग मुल्क बने। पाकिस्तानियों को पता हेना चाहिए कि आखिर क्यों गांधीजी ने टू नेशन थ्योरी के आधार पर इसका विरोध किया था? भीखु परेख ने अपनी किताब गांधीज पॉलिटिकल फिलॉस्फी: ए क्रिटिकल एर्जाग्मिनेशन में इसे बेहतर ढंग से समझाया है। उन्होंने लिखा है कि गांधी ने भारत को भौगोलिक नहीं, बल्कि मानव सभ्यता के लिहाज से परिभाषित किया और वह इसकी भौगोलिक सीमाओं के बजाय मानव-सभ्यता को अखंड रखने को लेकर अधिक फ़िक्रमंद

स्वीकार कर लिया जाए। गांधीजी अलग राष्ट्र की धारणा से सहमत नहीं थे। लिहाज उन्होंने निराश होकर जिन्ना को लिखा, आप यह तो मानेंगे कि (लाहौर) संकल्प में भी टू नेशन थ्योरी का कोई जिक्र नहीं था। मुझे इतिहास में ऐसी कोई मिसाल नजर नहीं आती जहां पर कोई धर्मांतरित निकाय और उसके बच्चों अपनी पितृ इकाई से जुदा होकर एक अलग राष्ट्र बनने का दावा करें। यदि भारत इस्लाम के प्रादुर्भाव से पहले एक राष्ट्र था तो इसे अब भी वैसा ही रहना चाहिए, भले ही उसके बच्चों के एक बड़े वर्ग की आस्थाएं बदल गई हों।

गांधीजी ने देश के उत्तर-पश्चिमी एवं पूर्वी मुस्लिम-बहुल इलाकों में स्व-निर्णय के आधार पर अलग राष्ट्र गठना के निर्माण की बात कही थी। उन्होंने जिन्ना से कहा, यदि आप इन्हें पाकिस्तान कहना चाहें तो कह सकते हैं। उन्होंने इस सीमा तक लाहौर-संकल्प को स्वीकार किया था। उन्होंने कहा, भले ही रास्ता सुझाता हूं। यदि विभाजन होना ही है, तो वैसा हो, जैसा दो भाइयों के बीच होता है।

आज भारत और पाकिस्तान के बीच अमन और सदभावना की उम्मीद तभी साकार हो सकती है जब दोनों देशों के लोग और सत्ता-तंत्र गांधीजी के मूल सिद्धांतों और दृष्टिकोण को वास्तविक रूप में अंगीकार करें। अपनी हत्या से कुछ दिनों बाद गांधीजी ने घोषणा की थी, भारत और पाकिस्तान, दोनों मेरे मुल्क हैं। मैं पाकिस्तान जाने के लिए पासपोर्ट लेने वाला नहीं हूं। भले ही भौगोलिक और राजनीतिक रूप से भारत दो भागों में बंट गया हो, लेकिन दिल से तो हम आपस में दोस्त और भाई बने रहें, जो एक-दूसरे की मदद करें और सम्मान करें और बाहरी दुनिया के लिए हम एक हों।

(स्वभक्त 'यूजिक ऑफ़ डे स्पिनिंग व्हील्स: महात्मा गांधीज मैनिफेस्टो फॉर द इंटरनेट एज' पुस्तक के लेखक हैं)
response@jagran.com



संस्कारवान जीवन

पश्चिमी देशों की हवा इन दिनों भारत में भी काफी तेजी से फैल रही है। पश्चिमी देशों में पति-पत्नी कब तक एक साथ जीवन व्यतीत करेंगे, इसकी कोई गारंटी नहीं होती है। ऐसी स्थिति में माता-पिता, भाई-बहन, दादा-दादी की बात ही करना बेमानी है। पश्चिम की यह हवा तेजी से भारत में भी फैल रही है। भारतीय रिती-रिवाज और सात-फेरों के बावजूद परिवार बिखर रहे हैं। कभी पति-पत्नी में मममुताब तथा लड़ाई-झगड़े की बातें आती हैं तो कभी पूरे परिवार में ही लगातार लड़ाई-झगड़े होते रहते हैं जो जीवन भर कटुता दे जाते हैं।

सहते दादा-दादी, भाई-बहन, चाचा-चाची सब एक साथ रहते थे। एक साथ सबका खाना-पीना होता था। इसे विद्वान रसोई को रस-वर्षा का केंद्र मानते थे, क्योंकि इसमें परिवार के कई सदस्य लगाकर भोजन बनाते थे। वैसे भी जिस रसोई में जितने अधिक लोगों का भोजन बनता है, वह रसोई न होकर भंडारा माना जाता था, लेकिन नए दौर में परिवारों में संकुचित दृष्टि देखी जा रही है। इन सब कारणों से परिवार में झगड़े बढ़ रहे हैं जिसका असर परिवार के छोटे बच्चों पर पड़ रहा है। बड़े होकर वे भी वहीं करते हैं और बचपन में देखे-सुने रहते हैं। विकास के युग में व्यक्ति जितना लड़ाई में समय गंवाएगा, वह आर्थिक दृष्टि से पिछड़ता जाएगा। लड़ाई-झगड़े से दोनों पक्षों को नुकसान होता है। सहनशीलता की कमी से भारतीय समाज खासकर पढ़े-लिखे परिवारों में भी यह सब स्थिति देखी जाती है।

अतः जरूरत है कि परिवार में माता-पिता अपनी संतानों को संस्कारवान बनाएं। बहुत छोटी-छोटी बातों पर ध्यान दिया जाना चाहिए, क्योंकि वही छोटी-छोटी बातें एक समय बड़ी बन जाती हैं। माता-पिता खुद संस्कारवान बनें तो बच्चों में भी संस्कार अच्छे होंगे और उनका जीवन सुखमय होगा। इसके लिए परिवार की कमी से भारतीय समाज खासकर पढ़े-लिखे आनंद में जीवन न व्यतीत करें, बल्कि वे परिवार में समय दें। आपसी संवाद बनाएं। संवादहीनता से दूरियां बढ़ती हैं जो किसी भी हालत में उचित नहीं।

सलिल पांडेय

विचार

दैनिक जागरण

जो खुद सोचना जानते हैं, उन्हें किसी शिक्षक की जरूरत नहीं


अदालत में अनुच्छेद 370

जम्मू-कश्मीर से अनुच्छेद 370 हटाने के फैसले के खिलाफ दायर याचिकाओं पर सुप्रीम कोर्ट ने केंद्र सरकार को चार सप्ताह में जवाब देने का निर्देश देकर यहीं संकेत दिया कि राष्ट्रीय महत्व के इस मामले में वह तुरत-फुरत कोई फैसला करने नहीं जा रहा है। हालांकि याचिका दायर करने वालों ने केंद्र सरकार को जवाब देने के लिए चार सप्ताह का समय दिए जाने का विरोध किया, लेकिन वे इसकी अनदेखी कर गए कि अनुच्छेद 370 हटाने के खिलाफ करीब एक दर्जन याचिकाएं दायर की गई हैं और उनके जवाब तैयार करना आसान काम नहीं। इनमें कुछ याचिकाएं ऐसे लोगों की ओर से भी दायर की गई हैं जिनका काम ही है किसी न किसी मामले को लेकर सुप्रीम कोर्ट का दरवाजा खटखटाना। सुप्रीम कोर्ट को इस याचिकाबाजी के खिलाफ कुछ कदम उठाने की जरूरत है। पता नहीं ऐसा कब होगा, लेकिन अनुच्छेद 370 हटाने के खिलाफ दायर याचिकाओं पर 14 नवंबर से सुनवाई शुरू होने का मतलब है कि सुप्रीम कोर्ट ने इस आपात्ति पर ध्यान देना जरूरी नहीं समझा कि तब तक तो जम्मू-कश्मीर और लद्दाख केंद्र शासित प्रदेश के रूप में अस्तित्व में आ जाएंगे। ज्ञात हो कि केंद्र सरकार ने इसके लिए 31 अक्टूबर की तिथि तय कर रखी है। स्पष्ट है कि सुप्रीम कोर्ट इस प्रक्रिया को रोकना आवश्यक नहीं समझ रहा है।

सुप्रीम कोर्ट की यह टिप्पणी भी उल्लेखनीय है कि व्यक्तिगत स्वतंत्रता और देश की सुरक्षा में संतुलन जरूरी है। इसमें संदेह नहीं कि व्यक्तिगत स्वतंत्रता महत्वपूर्ण है, लेकिन इस हद तक नहीं कि देश की सुरक्षा की अनदेखी कर दी जाए। इससे इन्कार नहीं कि जम्मू-कश्मीर से अनुच्छेद 370 हटाए जाने के बाद घाटी में कुछ प्रतिबंध लगाए गए हैं, लेकिन इसका मकसद लोगों की व्यक्तिगत स्वतंत्रता का हानन करना नहीं, बल्कि शांति एवं व्यवस्था सुनिश्चित करना है। इसे सुनिश्चित करने में इसीलिए बाधाएं आ रही हैं, क्योंकि कुछ लोग अराजकता फैलाने की कोशिश कर रहे हैं। ऐसे तत्वों पर लगाम लगाना शासन का दायित्व है। इसी तरह उन तत्वों पर भी लगाम लगाना आवश्यक है जो न केवल अलगाववादियों और आतंकवादियों की भाषा बोलने में लगे हुए हैं, बल्कि उनके हितेषी भी बने हुए हैं। यह विडंबना ही है कि वही लोग संविधान और मानवाधिकारों की दुहाई देने में लगे हुए हैं। ऐसे लोगों को वेनकाब करने और साथ ही उन पर अंकुश लगाने के ठोस उपाय किए जाने चाहिए। निःसंदेह ऐसा करते हुए यह भी देखा जाना चाहिए कि कश्मीर के उन इलाकों में सामान्य स्थिति कैसे बहाल हो जाए अराजक तत्व सक्रिय हैं। बेहतर हो कि केंद्र सरकार 14 नवंबर तक यह काम कर ले।

सबक की जरूरत

उत्तरखंड से मानसून अब विदाई की दहलीज पर है। बावजूद इसके सितंबर में मौसम के तेवर अभी तक तल्ख बने हुए हैं। आमतौर पर उत्तरखंड में इन दिनों मौसम सुहावना रहता है, लेकिन इस बार लगातार हो रही बारिश से जनजीवन प्रभावित है। विशेषकर भूस्खलन से सड़कें बार-बार बाधित हो रही हैं। इतना ही नहीं, उत्तरकाशी में आपदा के दौरान कई लोग जान गंवा चुके हैं तो पिछले दिनों देवप्रयाग के पास मलबे की चपेट में आकर छह तीर्थयात्रियों की मौत हो गई। इसमें कोई दो राय नहीं कि कुदरत पर किसी का वश नहीं है, लेकिन पहतियात बरत कर नुकसान को कम किया जा सकता है। हैरत रह है कि बरसात के मौसम में हर साल यही हाल रहता है, बावजूद इसके हालात को लेकर गंभीर पहल का अभाव ही नजर आता है। दरअसल, जरूरत कुदरत के संकेतों को समझने की है। प्रकृति के अपने तौर-तरीके हैं, उनमें हम परिवर्तन नहीं कर सकते, लेकिन आने वाले समय की आहट को तो महसूस किया जा सकता है। इसके लिए जरूरत है अग्रिम तैयारियों की। यूं तो अधिकारी मानसून से पहले भी तैयारियों के दावे कर रहे थे, लेकिन अब दावों की असलियत सामने है। पौड़ी से पिथौरागढ़ और रूद्रप्रयाग, चमोली से बागेश्वर तक हर जगह मौसम के असर को महसूस किया गया। आपदा प्रबंधन के नाम पर प्रदेश में पैसा भले ही खर्च हो रहा हो, लेकिन प्रदेश को इसका लाभ नहीं मिल पा रहा। मसलन सड़कों की स्थिति को ही लें, पहाड़ी क्षेत्रों से गुजरने वाले हाईवे पर भूस्खलन जोन चिन्हित भले ही कर लिए गए हों, मगर ट्रीटमेंट को लेकर स्थिति साफ नहीं है। बदरीनाथ हाईवे पर लामबागढ़ भूस्खलन जोन वर्ण से मुसीबत का सबब बना हुआ है, यही हाल यमुनोत्री हाईवे पर भी है। समय बीतने के बावजूद इनका स्थाई उपचार नहीं हो पाया। चुनौती इतनी ही नहीं हैं, अब सर्दी का मौसम भी परीक्षा लेने वाला साबित हो सकता है। यदि हिमपात अधिक हुआ तो देहरादून के जौनसार-बावर, उत्तरकाशी, टिहरी, पिथौरागढ़, चमोली व अल्मोड़ा जैसे जिलों के कई इलाके अलग-थलग पड़ सकते हैं। इसके लिए आवश्यक यह है कि सरकार, शासन और प्रशासन पहले से ही ऐसी तैयारी कर ले कि इन इलाकों में रहने वाले लोगों को परेशानियों का सामना न करना पड़ा। सबसे ज्यादा जरूरी है कि वनत रहते यहां खाद्य सामग्री के साथ ही अन्य आवश्यक वस्तुओं की आपूर्ति कर ली जाए। इसके अलावा संचार साधनों को भी बेहतर करना होगा।



सुधींद्र कुलकर्णी

भारतीयों के साथ पाकिस्तानियों को भी यह समझने की आवश्यकता है कि गांधी जी हमारे साझा मार्गदर्शक हो सकते हैं

अगस्त के पहले सप्ताह में मोदी सरकार द्वारा जम्मू-कश्मीर से अनुच्छेद 370 हटाने के बाद पाकिस्तान की ओर से बौखलाहट भरी प्रतिक्रिया आना स्वाभाविक थी, लेकिन एक अप्रत्याशित घटनाक्रम यह भी हुआ कि पाकिस्तानी प्रधानमंत्री इमरान खान महात्मा गांधी का हवाला देते नजर आ रहे हैं।

चलो इसी बहाने सही, इमरान खान ने महात्मा गांधी की प्रासंगिकता को समझा। पाकिस्तान के गठन के बाद बीते 72 वर्षों में यह पहली बार है जब उसके किसी शीर्ष नेता ने इस तरह सार्वजनिक तौर पर उन आदर्श मूल्यों को याद किया जिनकी खातिर भारत के राष्ट्रपिता ने अपना जीवन कुर्बान कर दिया था। ये आदर्श मूल्य थे- हिंदू-मुस्लिम सौहार्द और भारत-पाक के मध्य सहज संबंध। मैं इसे दोनों देशों के ऊपर मंडराते दुश्मनी के काले बादलों के बीच रोशनी की एक किरण की तरह देखता हूं। हम उम्मीद करते हैं कि पाकिस्तान की सेना, सरकार, बुद्धिजीवी वर्ग और महजबी तंत्र भारत के स्वाधीनता संग्राम और उसमें महात्मा गांधी की केंद्रीय भूमिका के प्रति अपनी समझ को नए सिरे से तय करने के साथ-साथ जिन्ना और मुस्लिम लीग द्वारा समर्थित टू नेशन थ्योरी यानी हिद्दुष्ट सिद्धांत की गंभीर खामियों को भी देखें, क्योंकि इसी आधार पर पाकिस्तान बना था। कश्मीर समस्या भी एक बड़ी हद तक मुस्लिम लीग की इसी अति-विकृत सोच का नतीजा है कि मुस्लिम और हिंदू दो अलग

बापू की विरासत सहेजने की जरूरत

महात्मा गांधी चमत्कारिक व्यक्तित्व के स्वामी हैं जो अतिसाधारण भी है, संत भी, राजनेता भी और इन सबसे अलग अपने ही ढंग के निराले क्रांतिकारी भी। सब एक साथ। उन्होंने लंदन में वकालत पढ़ी और पाश्चात्य शिक्षा का अनुभव किया। फिर दक्षिण अफ्रीका में नौकरी शुरू की और वहां वर्षों रहे भी। इन सब विदेशी अनुभवों से उनकी भारतीयता की अवधारणा परिकृत हुई और भारत के लिए प्रति और प्रगाढ़ हुई। दक्षिण अफ्रीका में भयंकर भेदभाव का विकट अनुभव उनके जीवन में एक मोड़ साबित हुआ। नस्ली भेद और पूर्वाग्रह के साथ अंग्रेजी राज के अत्याचारों को उन्होंने निकट से देखा। वहां की सामाजिक-राजनीतिक परिस्थिति से गांधीजी ने बहुत कुछ सीखा। इससे ही एक दृढ़ मन और लोक की चिंत को समर्पित नए गांधी-बापू का उदय हुआ और इसी कारण वह राष्ट्रपिता कहलाए। उन्होंने दमन का विरोध अहिंसा के नयाब तरीके से करने का निश्चय किया। यह बदलाव उनके व्यक्तित्व का स्थाई अंग बन गया। आगे चलकर उन्होंने इसी के साथ भारतीय स्वतंत्रता की लड़ाई भी लड़ी। विश्व युद्ध की विभीषिका के दौरान घनी आबादी वाले अहिंसक क्रांति की ज्योति जलाने वाले मोहनदास करमचंद गांधी ने जो अनेखी शुरुआत की उससे कोई भी अछूता नहीं रह सका।

दक्षिण अफ्रीका से भारत लौटने के बाद उन्होंने देश के जीवन और समाज को जाना। चंपारण में नील किसानों के हक की लड़ाई के बाद उनके सार्वजनिक जीवन ने एक नया रूप लिया। गांधीजी ने अभय और साहस के साथ जिस मानव धर्म को अपना लक्ष्य और आधार बनाया वह भारतीय संस्कृति के अनुसार निर्मित हुआ था और उसे ही उन्होंने लिया। वह स्वयं को स्पष्ट: हिंदू कहते थे, परंतु उनकी धर्म-दृष्टि सर्वव्यापी थी। उनके हिसाब से धर्म का तत्व हिंदू, मुस्लिम, सिख, ईसाई सबमें व्याप्त है। उनके अनुसार धर्म जीवन का नियम है। गांधीजी की यह सोच कई धर्म परंपराओं के अग्राह्यन से बनी थी। उन्होंने बाइबिल इंग्लैंड में पढ़ी। घृणा के विरुद्ध प्रेम का ईसा का संदेश उनके मन को छू गया। धर्मभीरू मां के साथ शुरू हुआ साकाहार, आत्मशुद्धि के लिए उपवास, पारस्परिक सहिष्णुता और सद्भाव, अहिंसा, सत्य, अस्तेय, ब्रह्मचर्य और अपरिग्रह आदि के त्रत गांधीजी के जीवन में सदा बने रहे। गांधीजी हिंदू विश्वासों को अन्य धर्मों के सार्वभौम विचारों के लिए संतु मानते थे। वह हर अच्छे सिवाच के लिए प्रस्तुत रहते थे, पर अपने विवेक



की शर्त पर। गांधीजी ने टाल्सटॉय की पुस्तक ‘दि किंगडम ऑफ गाॅड इज विदिन यू’, रिकनन की ‘अन टु द लास्ट’ और गीता एवं रामचरितमानस के साथ नरसी मेहता जैसे भक्त कवियों की रचनाओं का विशेष आभार स्वीकारा है।

गांधीजी के व्यक्तित्व की रचना अनेक प्रभावों को आत्मघात करने से हुई। सारे प्रभावों से अविचल उनका एक व्यापक भारत-भाव था जो वहां के समाज और संस्कृति के साथ गहनता से जुड़ा था। उनकी भारतीय समाज और उसके मानस की पकड़ कोरी भावुकता वाली न होकर जीवनी हकीकत पर टिकी थी। उन्होंने देखा कि गांव जो आत्मनिर्भर थे, अंग्रेजी राज में विदेशी वस्तुओं और सेवाओं के मोहताज होते गए। गांधीजी ने यह भी देखा कि शारीरिक श्रम की कैसे उपेक्षा हो रही है और उसके सहारे नया मनोरिया बन रहा है। अंग्रेजी शिक्षा आने के साथ शिक्षा की प्रक्रिया शारीरिक, नैतिक और चारित्रिक पक्ष से दूर हटती गई। ऐसे में गांधी जी ने सामाजिक, आर्थिक, शैक्षिक, राजनीतिक परिस्थितियों का जमीनी आकलन किया और शारीरिक एवं बौद्धिक, दोनों पक्षों के समुचित समन्वय पर ध्यान दिया। अपने विचारों को व्यावहारिक धरातल पर परखने यानी सत्य का प्रयोग करने का जो सिलसिला गांधीजी ने दक्षिण अफ्रीका में शुरू किया, वह जीवन भर चलता रहा। सत्याग्रह गांधीजी की

response@jagran.com

गांधी की राह पर चलने में स्वार्थ वाधा

गांधी के स्मरण का सही तरीका शीर्षक से लिखे अपने लेख में हृदयनारायण दीक्षित ने महात्मा गांधी के बताए रास्तों पर चलने की सलाह दी है। वैसे तो सार्वजनिक स्तर हम सब उनके बताए रास्तों पर चलने और उनकी कही बातों को मानने का संकल्प लेते हैं, लेकिन जहां बात व्यक्तिगत स्तर पर आती है, वहीं हम पीछे हट जाते हैं। चाहे बात सच्चाई की हो, अहिंसा की हो या साफ-सफाई की। पर्यावरण, जीवनशैली, समानता आदि मामलों में उनकी कही बातें आज अक्षरशः सही साबित हो रही हैं। गांधी जी दो तरह की सफाई के हिमायती थे। बाहरी और आंतरिक। आज बाहरी साफ-सफाई पर सब कोई जोर दे रहा है, लेकिन आंतरिक स्वच्छता की बात कोई नहीं कर रहा। जब तक देश का हर नागरिक आंतरिक सफाई पर ध्यान नहीं देगा, तब तक देश विभिन्न समस्याओं के मकड़जाल से कभी मुक्त नहीं हो सकता। महात्मा गांधी ने बिना किसी स्वार्थ के देश को आजाद करवाने के लिए अंग्रेजों की कई यातनाएं सही थीं, लेकिन आज बहुत से लोग अपने स्वार्थ के लिए राजनीति में आ रहे हैं। आज देश को चलाने के लिए गांधी जैसे नेता की जरूरत है। जो सिर्फ देश के बारे में बिना किसी स्वार्थ के सोचे। अगर आज लोग गांधी जी के विचारों को अपना लें तो देश में बढ़ते गलत कामों पर लगाम लग सकती है, लेकिन अफसोस कि आज अधिकांश लोगों की बुद्धि बहुत दूषित हो चुकी है।

raju09023693142@gmail.com

अहिंसा के पुजारी को नमन

गांधी एक व्यक्ति का नहीं, बल्कि एक विचारधारा का नाम है। देश को आजाद करने के लिए एक अभिमान्यु की नहीं,

मेलबाक्स

बल्कि भिन्न-भिन्न मानसिकता वाले अनेक अभिमान्यु की आवश्यकता थी। गांधी ने समाज के बड़े वर्ग की मानसिकता का अध्ययन किया और उसे स्वतंत्रता आंदोलन का हिस्सा बनाने के लिए अनेक दर्शन को अपनाया। उन्होंने देखा कि समाज का एक बड़ा वर्ग अपने ऊपर हो रहे अत्याचार पर पलटवार नहीं कर सकता। परिवार से स्नेह करने के कारण वह हिंसक न होकर खुद को सुरक्षित रखने के लिए भीरू बन गया है। आज भी गांधी की अहिंसक विचारधारा समाज के बड़े वर्ग के मस्तिष्क में गहरी पैठ बना चुकी है। गीता दर्शन में अटूट श्रद्धा रखने वाले गांधी ने कहा था कि अपराध करने वाले से बड़ा अपराधी वह है जो अपराध सहेन करता है। गांधी के अहिंसक सिद्धांत आज भी प्रासंगिक है। अहिंसा के पुजारी को सादर नमन।

जया शर्मा, फरीदाबाद

चरणबद्ध तरीके से हो काम

एक अक्टूबर के अंक में प्रकाशित संपादकीय प्लास्टिक विरोधी मुहिम पढ़ा। यह कहना सही है कि प्लास्टिक से बनी वस्तुओं के विकल्प रातों रात उपलब्ध नहीं कराए जा सकते। आज हमारे रसोई घर, स्नान घर, अतिथि कक्ष आदि सब प्लास्टिक से बनी वस्तुओं से भरी हुई हैं। कार, टेलीविजन, मोबाइल आदि में प्लास्टिक की बड़ी मात्रा है। दूध, घी, मिठाई की पैकिंग, ग्लास, प्लेट, चम्मच में प्लास्टिक की बहुतायत है। इन सबके विकल्प खोजने में समय लगेगा। यह कार्य चरणबद्ध तरीके से करने की आवश्यकता है। प्रथम चरण में सिंगल यूज प्लास्टिक में आने वाली वस्तुओं से आम आदिमों को अवगत कराया

^[1] संपादक-रव. पूर्णचंद्र गुप्त. पूर्ण प्रधान संपादक-रव.नेरेंद्र मोहन.संपादकीय निदेशक-महेन्द्र मोहनगुप्त. प्रधान संपादक-संजय गुप्त, जामरगण प्रकाशन लि. के लिए- नीतेन्द्र श्रीवास्तव द्वारा 501, आई.एन.एस. बिल्डिंग,रफी मार्ग, नई दिल्ली से प्रकाशित और उन्हीं के द्वारा ही-210, 211, सेक्टर-63 नोएडा से मुद्रित, संपादक (राष्ट्रीय संस्करण) -विष्णु प्रकाश त्रिपाठी*

^[2] दूधपाक : नई दिल्ली कार्यालय : 011-43166300, नोएडा कार्यालय : 0120-4615800, E-mail: delhi@nda.jagran.com, R.N.I. No. DELHIN/2017/74721 * इस अंक में प्रकाशित समस्त समाचारों के चयन एवं संपादन हेतु पी.आर.बी. एवं अनंजित सूरदासी। समस्त विवाद दिल्ली न्यायालय के अधीन ही होंगे। हवाई शुल्क अतिरिक्त।